

24/7/19 20/10/19

2010101182256001

कल्याण-डोंबिवली शहर महानगरपालिका सेवा  
(सेवा भरती व सेवांचे वर्गीकरण) नियमांना  
शासन मान्यता देण्याबाबत.

**महाराष्ट्र शासन**

**नगर विकास विभाग**

**शासन निर्णय क्र.कडॉम-२०१०/९९४/प्र.क्र.१९७/२०१०/नवि-२८**

**मंत्रालय, मुंबई - ४०० ०३२.**

**दिनांक:- २१ सप्टेंबर, २०१०**

- वाचा:- १) शासन परिपत्रक क्र.ठामपा-२००२/८२१/प्र.क्र.८६/नवि-२३, दि.०२ जुलै, २००८ व त्यासोबतचे महानगरपालिकेमधील कर्मचारी/अधिकारी यांचे मॉडेल सेवा (सेवाभरती व सेवांचे वर्गीकरण) नियम, २००८.**
- २) आयुक्त, कल्याण-डोंबिवली शहर महानगरपालिका यांचे पत्र क्र.कडॉमपा/साप्र/मुका/६१७, दि.०४ ऑगस्ट, २०१० व त्यासोबतचा ठराव क्र.१९, दि.२०/०५/२०१० आणि सेवा प्रवेश नियमावली.**

**प्रस्तावना:-**

राज्यातील मोठ्या प्रमाणात वाढत जाणारी शहरी लोकसंख्या त्यामुळे नागरी क्षेत्रात होणारी वाढ तसेच वाढत्या लोकसंख्येमुळे शहरांत निर्माण होणाऱ्या समस्या निवारणार्थ सक्षम नागरी प्रशासनाची आवश्यकता आहे. राज्यातील विविध महानगरपालिकांनी सेवा प्रवेश नियम तयार केले नसल्याने महानगरपालिकांमधील कर्मचारी/अधिकारी यांच्या सेवा प्रवेश नियमासंदर्भात न्यायालयीन दाव्यात मा.उच्च न्यायालयाकडून वारंवार विचारणा होत होती. तसेच विधीमंडळ सभित्यांनी देखील सेवा प्रवेश नियम लवकरात लवकर करण्याच्या दृष्टीने अनेकवेळा शिफारस केली आहे. महानगरपालिकेतील कर्मचारी / अधिकारी यांच्यासाठी स्वतंत्र सेवा प्रवेश नियम अस्तित्वात असणे आवश्यक होते, म्हणून शासनाने महानगरपालिका कर्मचारी/अधिकारी यांचे मॉडेल सेवाप्रवेश नियम तयार करून त्याची प्रत शासन परिपत्रक क्र.ठामपा-२००२/८२१/प्र.क्र.८६/नवि-२३, दि.०२ जुलै, २००८ नुसार सर्व महानगरपालिकांना पाठविली होती. मुंबई प्रांतिक महानगरपालिका अधिनियम, १९४९ च्या कलम ४५७(३) नुसार ज्या जागांवर नेमणूक करण्याचा अधिकार महानगरपालिकेमध्ये विहित असेल त्या जागांसाठी आवश्यक असलेली अर्हता आणि त्या जागांवर नेमणूक करण्याची पद्धती याबाबत नियम करणे आवश्यक होते. त्यानुसार महानगरपालिकांच्या कर्मचारी/अधिकारी यांचे नमुना सेवा प्रवेश नियम तयार करण्यासंदर्भात कालबद्ध कार्यक्रम शासनाने दि.०२/०७/२००८ च्या परिपत्रकान्वये सर्व संबंधितांना कळविला होता. त्यास अनुसरून कल्याण-डोंबिवली शहर महानगरपालिकेने गटनेते व सदस्यांची उपसमिती गठीत केली होती. उपसमितीने केलेल्या शिफारशी व सुचविलेले आवश्यक ते बदल सेवा प्रवेश नियमावलीत करून सर्वसाधारण सभेची मंजूरी घेऊन महानगरपालिकेने क्र.कडॉमपा/साप्र/मुका/६१७, दि.०४ ऑगस्ट, २०१० नुसार शासनाच्या अंतिम मान्यतेसाठी सादर केले आहेत. सदर सेवा प्रवेश नियमावली अंतिम करण्याच्या प्रस्तावास मान्यता देण्याची बाब शासनाच्या विचाराधीन होती.

**कृ.मा.प.**

## शासन निर्णय:-

मुंबई प्रांतिक महानगरपालिका अधिनियम, १९४९ च्या कलम ४५७(३) नुसार कल्याण-डोंबिवली शहर महानगरपालिकेने शासन मान्यतेस्तव सादर केलेले "कल्याण-डोंबिवली शहर महानगरपालिका सेवा (सेवा भरती व सेवांचे वर्गीकरण) नियम, २००८" याचा विचार करुन त्यात आवश्यक त्या सुधारणा करुन सोबत जोडलेल्या नियमावलीस आणि त्या सोबतच्या विनियमास मुंबई प्रांतिक महानगरपालिका अधिनियम, १९४९ च्या कलम ४५४, ४५५ व ४६५ (१)(ल) अन्वये प्राप्त अधिकारात, या आदेशाद्वारे शासन मान्यता देण्यात येत आहे.

०२. या नियमावलीस "कल्याण-डोंबिवली शहर महानगरपालिका सेवा (सेवा भरती व सेवांचे वर्गीकरण) नियम, २०१०" असे संबोधण्यात यावे.

०३. सदर नियमावली आयुक्त, कल्याण-डोंबिवली शहर महानगरपालिका यांनी तात्काळ शासन राजपत्रात प्रसिद्ध करावी. हे नियम शासन राजपत्रात प्रसिद्ध झाल्याच्या दिनांकापासून अंमलबजावणीत येतील.

०४. या आदेशानुषंगिक सर्व संविधानिक बाबींची पूर्तता आयुक्त, कल्याण-डोंबिवली शहर महानगरपालिका यांनी करावयाची आहे.

महाराष्ट्राचे राज्यपाल यांच्या आदेशानुसार व नावाने.



( आय. एम. मोरे )  
सह सचिव, महाराष्ट्र शासन

प्रत,

- १) मा.मुख्यमंत्र्यांचे सचिव, मंत्रालय, मुंबई - ४०० ०३२.
- २) मा.राज्यमंत्री यांचे खाजगी सचिव, मंत्रालय, मुंबई - ४०० ०३२.
- ३) मा.सचिव (२), नगर विकास विभाग यांचे स्वीय सहायक, मंत्रालय, मुंबई - ४०० ०३२.
- ४) आयुक्त, कल्याण-डोंबिवली शहर महानगरपालिका, कल्याण, जिल्हा ठाणे.
- ✓ ५) कक्ष अधिकारी (संगणक शाखा), नगर विकास विभाग, मंत्रालय, मुंबई - ४०० ०३२.
- ६) निवडनस्ती (नवि-२८)